

## संक्षिप्त

## पावटा में आज से विशेष टीकाकरण

पावटा। उपखंड पावटा मुख्यालय स्थित उपजिला अस्पताल में सर्वाइकल कैसर की रोकथाम और एचपीवी वैक्सिन के प्रति जन-जागरूकता बढ़ाने के लिए आज से विशेष टीकाकरण अभियान आयोजित किया जाएगा। इस अभियान के तहत लक्षित आयु वर्ग की बालिकाओं को टीका लगाने के लिए स्वास्थ्य विभाग ने व्यापक तैयारियां की हैं। अभिभावकों से अपील की गई है कि वे अपनी बेटियों को इस अभियान से जोड़कर उनके सुरक्षित भविष्य की दिशा में महत्वपूर्ण कदम उठाएं। मुख्य ब्लॉक चिकित्सा अधिकारी डॉ. कृष्ण सिंह एवं उपजिला अस्पताल पीएमओ डॉ. रवि बंसल ने कहा कि एचपीवी वैक्सिनेशन अभियान आज से उपजिला अस्पताल में चलाया जा रहा है। इसके लिए डॉ. राजेश डूचनिया को नोडल ऑफिसर बनाया गया है। इसके तहत 14 वर्ष की आयु पूर्ण कर चुकी और 15वां जन्मदिन नहीं मनाने वाली बालिकाओं को यह टीका लगाया जा रहा है। यह टीका सर्वाइकल कैसर जैसी गंभीर बीमारी से बचाव में अत्यंत प्रभावी है। गंभीर बीमारी से ग्रस्त, गर्भवती या पूर्व में टीके से एलर्जी की स्थिति वाली बालिकाएं इस टीकाकरण के लिए पात्र नहीं होंगी। शेष पात्र बालिकाओं के लिए यह अभियान सुरक्षित एवं प्रभावी है। टीकाकरण का कार्य सरकारी स्वास्थ्य केंद्रों (सीएचसी एवं पीएचसी), स्कूलों एवं विशेष शिविरों के माध्यम से किया किया जाएगा ताकि अधिक से अधिक बालिकाएं इसका लाभ ले सकें। डॉ. रवि बंसल ने आभार जताते हुए कहा कि यह टीका सामान्यतः बाजार में महंगा होता है, लेकिन सरकारी अभियान के तहत पात्र बालिकाओं को यह सुविधा पूरी तरह नि:शुल्क उपलब्ध कराई जा रही है। वे किसी भी प्रकार की भ्रांतियों में न आएँ और अपनी बेटियों को समय पर एचपीवी का टीका अवश्य लगवाएं। उन्होंने बताया कि सर्वाइकल कैसर देश में महिलाओं में दूसरा सबसे आम कैंसर है, ऐसे में यह टीका बचाव का एक मजबूत माध्यम है।

## मुख्यमंत्री का

## आभार जताया

चौमू / कालाडोरा। राज्य सरकार द्वारा विधानसभा क्षेत्र चौमू की 2 ग्राम पंचायतों में अटल पथों के निर्माण की स्वीकृति जारी की है। भाजपा प्रदेश मुख्य प्रवक्ता एवं पूर्व विधायक रामलाल शर्मा ने मुख्यमंत्री भजनलाल शर्मा और उप मुख्यमंत्री व सांजनािक निर्माण विभाग मंत्री दिया कुमार का आभार जताया है। सांजनािक निर्माण विभाग द्वारा विधानसभा क्षेत्र चौमू की ठाम पंचायत गोविन्दगढ में मलिकपुर रोड से खातियों के मोहल्ले तक के लिए 1.50 किमी. हेतु 1.90 करोड़ रुपए और ग्राम पंचायत हाडीता में हरिजनो के मोहल्ले से ठटोलो की तलाई तक अटल पथ निर्माण के लिए 1.45 किमी हेतु 1.85 करोड़ रुपयों की स्वीकृति जारी की है। पूर्व विधायक रामलाल शर्मा ने बताया कि विधानसभा क्षेत्र को 2 ग्राम पंचायतों गोविन्दगढ और हाडीता में अटल पथों के निर्माण कार्य के लिए 3.75 करोड़ रुपए की स्वीकृति मिली है। उन्होंने बताया कि राज्य द्वारा प्रदेश में गांवों को शहरों, बड़े कस्बों या जिले की मेजर सड़कों से बेहतर कनेक्टिविटी देने के लिए सरकार ने अटल पथ बनाने की योजना शुरू की है। इस योजना अंतर्गत पूर्व में विधानसभा क्षेत्र चौमू में अटल पथ ठाम पंचायत इटावा भोपजी, कालाडोरा और मोरिजा, उदयपुरिया और सामोद में बनकर तैयार हो चुके हैं। जल्द ही नए अटल पथों का कार्य भी शुरू कर दिया जाएगा जिसका सीधा लाभ ग्रामीणों को मिलेगा। एडीएम ओपी सहारण की अध्यक्षता में आगजनी की।

## जलसेवा 3 मई से

फुलेरा। भीषण गर्मी को देखते हुए फुलेरा जंक्शन पर दैनिक रेल यात्री संघ एकीकृत की ओर से प्रतिवर्ष की भांति इस वर्ष भी आरओ युक्त टंडा जलसेवा प्रारंभ की जा रही है। यह सेवा 3 मई 2026 से शुरू होकर 30 जून 2026 तक नियमित रूप से संचालित की जाएगी। संघ के अध्यक्ष अशोक वासदेव ने बताया कि जलसेवा प्रतिदिन सुबह 7:30 बजे से शाम 5:30 बजे तक जारी रहेगी, जिसमें यात्रियों को निशुल्क शुद्ध आरओ जल पिलाया जाएगा। इस सेवा में रेलवे व अन्य सेवानिवृत्त कर्मचारी, दैनिक रेल यात्री, स्काउट के बच्चे, स्थानीय व्यापारी वर्ग तथा विभिन्न सामाजिक संस्थाएं सहयोग करते हुए सक्रिय भागीदारी निभाएंगे। गौरतलब है कि फुलेरा जंक्शन पर दैनिक रेल यात्री संघ द्वारा वर्ष 2019 से जनसहयोग के माध्यम से नियमित रूप से आरओ फिल्टर जल सेवा संचालित की जा रही है, जिससे गर्मी के दिनों में हजारों रेलयात्रियों को राहत मिलती है।

# अवैध चेजा पत्थर से भरी ट्रैक्टर-ट्रॉली जब्त, चालक गिरफ्तार

निवाड़ी। दतवास पुलिस ने अवैध चेजा पत्थर खनन व भंडारण के विरुद्ध चलाये जा रहे अभियान के तहत कार्यवाही करते हुए चेजा पत्थर से भरे एक ट्रैक्टर-ट्रॉली को जब्त किया है। पुलिस ने मौके से ट्रैक्टर चालक को गिरफ्तार किया है। थानाधिकारी हीरालाल वर्मा ने बताया कि मुखबिर की सूचना पर कार्रवाई करते हुए गश्त के दौरान दत्तवास में रामदेव जी के मंदिर के सामने से अवैध चेजा पत्थरों से भरी हुई एक ट्रैक्टर-ट्रॉली को जब्त किया है। पुलिस ने मौके से ट्रैक्टर चालक हंसराज गुर्जर पुत्र किशनलाल निवासी सदरिया को गिरफ्तार किया है। आरोपी के खिलाफ एमएमडीआर एक्ट में मामला दर्ज कर अनुसंधान शुरू कर दिया गया है। कार्यवाही के दौरान थानाधिकारी हीरालाल सहित पुलिस उपनिरीक्षक



दत्तवास पुलिस ने अभियान के तहत कार्यवाही करते हुए चेजा पत्थर से भरी एक ट्रैक्टर-ट्रॉली को जब्त किया है।

मोहनलाल, हैड कांस्टेबल नीरज कुमार, कांस्टेबल शिवजीप्रसाद,

हरिशंकर व चालक कांस्टेबल रमेश शामिल रहे। अवैध बजरी से भरे हुए

दो ट्रैक्टर ट्रॉली जब्त : भैरबुल्ल्या से दो ट्रैक्टर ट्रॉली को जब्त किया है।

## भूतेश्वर महादेव की प्राण प्रतिष्ठा

नरैना, (निस)। कस्बा स्थित सिंगली की पाल अंतिम उद्धान एयरपोर्ट मोक्षधाम परिसर में माली समाज के पूर्व अध्यक्ष समाज सेवी भंवर लाल दहिद्या द्वारा नवनिर्मित भूतेश्वर शिवालय का पंडित सीताराम शर्मा ने विधि-विधान व मंत्रोच्चारण के साथ शिव पंचायत के मुखिया बाबा भोलेनाथ व उनके प्रिय वाहन भगवान नंदी की प्राण प्रतिष्ठा भक्तिवाह्य व उत्साह के साथ संपन्न करवाई। वहीं दहिद्या द्वारा नवनिर्मित शिवालय का नवतंमान पालिका अध्यक्ष सावित्री देवी स्वामी ने फीता काटकर शुभारंभ किया। शुभारंभ से पूर्व सावित्री देवी स्वामी का भंवर लाल दहिद्या ने पुष्प गुच्छ भेंट कर शॉल ओढ़ाकर कर स्नेह भाव से अभिनंदन किया। समाजसेवी भंवर लाल दहिद्या ने 16 फीट लम्बा, सवा बारह फीट चौड़ा व सवा ग्यारह फीट ऊंचाई में चमकदार टोनाइट फीता से निर्मित आंगन में मध्यप्रदेश के ऑकरेश्वर ज्योतिर्लिंग से लाये गये शिवलिंग व नंदकेश्वर की प्रतिमा स्थापित करवाई है।

## मत्स्य विश्वविद्यालय के आदेश पर उच्च न्यायालय ने रोक लगाई

अलवर। बाबू शोभाराम राजकीय कला महाविद्यालय अलवर में लोक प्रशासन के विभागाध्यक्ष एवं सह आचार्य डॉ. महेश गोठवाल की याचिका पर तुरंत सुनवाई करते हुए माननीय राज्यस्थान उच्च न्यायालय ने राजर्षि भद्रुहरि मत्स्य विश्वविद्यालय अलवर के शोध निर्देशक से संबंधित 28.02.2024 के आदेश पर रोक लगा दी है। साथ ही प्रकरण में अगली सुनवाई 01.07.2026 को अपना जवाब पेश करने के लिए हाईकोर्ट ने प्रमुख शासन सचिव उच्च शिक्षा, कुलगुरु, कुलसचिव एवं शोध समन्वयक मत्स्य विश्वविद्यालय को नोटिस जारी किए हैं। डॉ. महेश गोठवाल ने आरोप लगाया है कि मत्स्य विश्वविद्यालय ने जानबूझकर नियमों की अवहेलना कर, जातिगत भेदभाव कर शोधकार्य कराने से रुढ़े वंचित कर दिया था। डॉ. महेश गोठवाल ने तत्कालीन कुलगुरु शील सिंधु पांडेय, कुल सचिव एवं शोध समन्वयक को इस भेदभावपूर्ण कार्यवाही को रोकने का बार-बार निवेदन किया था, क्रोड सुनवाई नहीं की। मजबूरन इन्हें माननीय उच्च न्यायालय की शरण में जाना पड़ा। उच्च न्यायालय ने मत्स्य विश्वविद्यालय की भेदभावपूर्ण कार्यवाही पर रोक लगाकर संज्ञान लिया है। उल्लेख है कि मत्स्य विश्वविद्यालय

# 13 पुलिस थानों ने जब्तशुदा अवैध मादक पदार्थ किए नष्ट

जयपुर। 13 पुलिस थानों ने 43 प्रकरणों में जब्तशुदा अवैध मादक पदार्थ डोडा पोस्त, गांजा, स्मैक व नशीली औषधियों को जला कर नष्ट किया है। जिनका बाजार मूल्य करीब 1 करोड़ था। पुलिस ने 1 करोड़ रुपए के 900 किलोग्राम मादक पदार्थ को जलाकर नष्ट किया है। पुलिस अधीक्षक जिला जयपुर

## 1 करोड़ रुपए के 900 किलो मादक पदार्थ को जलाकर नष्ट किया

ठामोण ने बताया कि 29 अप्रैल को जिला जयपुर ठामोण के 13 पुलिस थानों में कुल 43 प्रकरणों में जब्त शुदा मादक पदार्थ डोडा पोस्त, गांजा, स्मैक व नशीली दवाइयों जिनमें 15 प्रकरणों में 895 किलो 200 ठाम डोडा पोस्त, 13 प्रकरणों में 38 किलो 100 ठाम गांजा, 7 प्रकरणों में 174 ठाम स्मैक, 8 प्रकरणों में नशीली दवाइयों के 479 पते टेबलेट जिनकी कुल कीमत 1 करोड़ रुपए

निवाड़ी। शहर के खणदेवत रोड पर मंगलवार की रात एक मिनी ट्रैक्टर चालक ने लापरवाही व तेज गति से चलाते हुए एक बाइक के टक्कर मार दी। जिससे बाइक सवार युवक की मौत हो गई। थानाधिकारी घासीराम मीणा ने बताया कि मंगलवार रात करीब 8:15 बजे खणदेवत रोड पर तेज गति से आ रहे मिनी ट्रैक्टर के ने एक बाइक के टक्कर मार दी। सूचना पर पुलिस मौके पर पहुंची और बाइक सवार को घायलवस्था में उप जिला अस्पताल में उपचार के लिए भर्ती करवाया, जिसे चिकित्सकों ने मृत घोषित कर दिया। पुलिस ने मृतक के शव को कब्जे में लेकर उप जिला अस्पताल की मोर्चरी में रखवाया। उन्होंने बताया कि मृतक राधेश्याम 27 वर्ष पुत्र रामचंद्र गाडिया लुहार के शव का पुलिस ने बुधवार की सुबह करीब 10 बजे पोस्टमार्टम करवा

■ शहर के खणदेवत रोड पर मिनी ट्रैक्टर चालक ने लापरवाही से चलाते हुए एक बाइक के टक्कर मार दी। जिससे बाइक सवार युवक की मौत हो गई। थानाधिकारी घासीराम मीणा ने बताया कि खणदेवत रोड पर तेज गति से आ रहे मिनी ट्रैक्टर ने एक बाइक के टक्कर मार दी। सूचना पर पुलिस मौके पर पहुंची और बाइक सवार को घायलवस्था में उप जिला अस्पताल में उपचार के लिए भर्ती करवाया, जिसे चिकित्सकों ने मृत घोषित कर दिया

कर शव परिजनों को सौंप दिया। प्रत्यक्षदर्शियों ने बताया कि मिनी ट्रैक्टर गांव सीडदा की तरफ से तेज गति से आ रहा था। मृतक राधेश्याम कन्या महाविद्यालय के समीप स्थित अपनी डोपड़ी से बाइक पर सवार होकर धूम्रपान लेने के लिए निकला था। करीब 100 मीटर की दूरी पर ही वह सड़क

हादसे का शिकार हो गया। पुलिस ने मिनी ट्रैक्टर ट्रॉली को जप्त कर लिया है।

पिकअप ने बाइक के मारी टक्कर पति की मौत, पत्नी गंभीर घायल निवाड़ी। बरोनी थानांतर्गत सोहेला बाईपास पर बुधवार की सुबह एक पिकअप ने मोटरसाइकिल के टक्कर

## मोक्ष वाहिनी रथ का उद्घाटन

कोटपूतली। यहां के नगर परिषद पार्क में बुधवार को मानव कल्याण सेवा समिति द्वारा मोक्ष वाहिनी रथ का उद्घाटन एवं भामाशाह सम्मान समारोह आयोजित किया गया।

इस मौके पर सताईसा मण्डल अध्यक्ष महंत मानदस महाराज द्वारा विधि-विधान से पूजा अर्चना व द्वीप प्रज्वलित कर कार्यक्रम का शुभारंभ किया गया। वहीं मुख्य अतिथि विधायक प्रतिनिधि श्रीमती राधा पटेल व जिला पुलिस अधीक्षक सतवीर सिंह ने मोक्ष वाहिनी को हरी झण्डी दिखाकर रवाना किया। समिति अध्यक्ष ओमप्रकाश स्वामी ने समिति द्वारा पिछले कार्यकाल में किए गए कार्यों की विस्तार से जानकारी दी।

समिति द्वारा अतिथियों व भामाशाहों का शॉल एवं दुपट्टा ओढ़ाकर व प्रतीक चिन्ह भेंटकर सम्मान किया गया। समिति सदस्यों ने बताया कि जन सहयोग से प्राप्त 13 लाख रुपये की राशि से मोक्ष वाहिनी व डी-फ़िज खरीदकर जनसेवाार्थ के लिये उपलब्ध करवाया गया है। बड़े दानदाताओं में 02 लाख रुपयेय कृष्ण कुमार स्वामी, 01 लाख 61 हजार रुपयेय संजय वैद्य, 01 लाख 11 हजार रुपयेय ओमप्रकाश बंसल, 01 लाख रुपयेय शंकर गोयल व 01 लाख रुपयेय भामापाह दिनेश मिश्रल से प्राप्त हुये हैं।

## घर-घर नल कनेक्शन नहीं मिलने की शिकायत

निवाड़ी, टोंक। जिला कलेक्टर टीना डाबी ने गांव खंडवा में रात्रि चौपाल आयोजित कर ग्रामीणों की समस्याओं का समाधान किया। चौपाल के दौरान कलेक्टर टीना डाबी ने रमेशान भूमि विवाद, रास्तों पर अतिक्रमण, वन व पंचायत भूमि से पेड़ों की अवैध कटाई सहित अवैध खनन जैसी गंभीर शिकायतों पर त्वरित संज्ञान लेते हुए मौके पर ही संबंधित अधिकारियों को समाधान करने के निर्देश दिए। चौपाल में ग्रामीणों ने बिजली कटौती एवं बीसलपुर योजना के तहत घर-घर नल कनेक्शन नहीं मिलने की शिकायत रखी। इस पर कलेक्टर ने जलदाय विभाग व विद्युत विभाग के अधिकारियों को कार्य योजना बनाकर जल्द राहत देने के निर्देश दिए। इस दौरान सरकारी योजनाओं के प्रचार-प्रसार हेतु जन जागरूकता रथ रजवास से रवाना होकर गुड्डुआनंदपुरा और पहाड़ी होते हुए खंडवा पहुंचा। चौपाल में विधायक रामसहाय वर्मा ने ग्रामीणों का आवाहन किया कि वे सरकार की लोककल्याणकारी योजनाओं का अधिक से अधिक लाभ उठाएं एवं जागरूक बनें।

इस अवसर पर मुख्य कार्यकारी अधिकारी परशुराम धानका, एसडीएम प्रीति मीणा, तहसीलदार नरेश गुर्जर, कृषि मंडी सचिव कमलकिशोर सोनी

■ मुखबिर की सूचना पर कार्रवाई करते हुए गश्त के दौरान दत्तवास में रामदेव जी के मंदिर के सामने से अवैध चेजा पत्थरों से भरी हुई एक ट्रैक्टर-ट्रॉली को जब्त किया है

थाना अधिकारी सुश्री कुसुम ने बताया कि पुलिस गश्त के दौरान भैरबुल्ल्या से दो ट्रैक्टर ट्रॉली को जब्त किया गया है। जिनमें 8 टन बजरी भरी हुई थी।

पुलिस ने चालक में मालिकों के विरुद्ध एमएमडीआर एक्ट में मामला दर्ज कर लिया है। दोनों ट्रैक्टर ट्रॉली को मजबूत पुलिस थाना परिसर में खड़ा करवा दिया है।

मार दी। जिससे पति-पत्नी घायल हो गए। सूचना पर पुलिस मौके पर पहुंची और दोनों घायलों को जिला अस्पताल में उपचार के लिए भर्ती कराया। चिकित्सकों ने घायल बाबूलाल पुत्र दुर्गा लाल कहार निवासी दुर्गा नैनवां जिला बूंदी को मृत घोषित कर दिया। थानाधिकारी सुश्री कुसुम ने बताया कि बाबूलाल पुत्र दुर्गा लाल अपनी पत्नी सुनीता कहार के साथ मोटरसाइकिल से अपने गांव दुर्गाजी जा रहे थे। इसी दौरान सोहेला बाईपास पर सुबह करीब 5 बजे एक पिकअप ने उनकी मोटरसाइकिल के टक्कर मार दी जिससे दोनों घायल हो गए। सूचना पर पहुंची पुलिस ने दोनों को जिला अस्पताल में उपचार के लिए भर्ती करवाया। मृतक का पोस्टमार्टम करवा कर पुलिस ने शव परिजनों को सौंप दिया। अस्पताल में घायल पत्नी को इलाज जारी है।

## कलेक्टर डाबी ने खंडवा में की रात्रि चौपाल

सहित पीडब्ल्यूडी, रसद विभाग, आंगनवाडी, राखस और जल संरक्षण विभाग के अधिकारी मौजूद थे।

श्रद्धालु करेंगे विशेष पूजा : दिग्भक्त जैन समाज के तत्वावधान में शहर के सभी जैन मंदिरों में गुरुवार को आचार्य विशुद्ध सागर महाराज का प्रथम पट्टाचार्य पदरोहण दिवस धूमधाम से मनाया जाएगा। कार्यक्रम को लेकर श्रद्धालुओं द्वारा चंद्र प्रभु जैन मंदिर व वंपुई वालों का चेत्यालय सहित सभी जैन मंदिरों में अभिषेक व शांतिधारा के साथ पूजा अर्चना की जाएगी।

जैन समाज के प्रवक्ता सुनिल भाणजा व विमल जौला ने बताया कि पट्टाचार्य आचार्य विशुद्ध सागर महाराज का प्रथम पट्टाचार्य पदरोहण दिवस श्रद्धा एवं उत्साह के साथ मनाया जाएगा। उन्होंने बताया कि आचार्य विशुद्ध सागर महाराज का प्रथम पट्टाचार्य पदरोहण दिवस का देश में मुख्य समारोह वीर भूमि करगुआ जी में दोपहर 2 बजे से होगा। जिसमें देश के विभिन्न प्रान्तों से श्रद्धालु एवं भक्त गण शामिल होकर आचार्य के प्रति विनयांजलि अर्पित करेंगे।

## श्री नृसिंह जयंती महोत्सव आज से

निवाड़ी। कायस्थ मोहल्ला स्थित श्री हरिकृष्णचंद्र केशवराय नया मंदिर में 30 अप्रैल व 1 मई को दो दिवसीय श्री नृसिंह जयंती महोत्सव धूमधाम व हर्षोल्लास के साथ मनाया जाएगा। जिसमें विभिन्न धार्मिक व सांस्कृतिक कार्यक्रमों का आयोजन किया जाएगा। 30 अप्रैल को दोपहर 12 बजे आरती के साथ भगवान का आ न किया जाएगा। शाम 5 बजे से सजीव झूझियों व लीलाओं का मंचन शुरू होगा। इसमें भगवान गणेश, ब्रह्मा जी व भक्त प्रह्लाद का नगर भ्रमण, हनुमान-राक्षस सेना का युद्ध कौशल व राधा-कृष्ण के बाल रूप के दर्शन मुख्य आकर्षण होंगे। इस दौरान छप्पन भोग की झांकी सजाई जाएगी और विशेष आकर्षण के रूप में खम्बा फाडकर भगवान नृसिंह के प्राकट्यका का सजीव चित्रण किया जाएगा। शाम 7:30 बजे महाआरती के बाद श्रद्धालु भगवान के विशेष दर्शन कर सकेंगे। कार्यक्रम के 1 मई को श्री वराह जन्मोत्सव मनाया जाएगा। शाम 5 बजे से नृत्य: सजीव झूझियों का क्रम शुरू होगा, जिसमें माँ काली, शिव-पार्वती और सेठ-सेठानी के संवाद जैसी मनोरम झांकियां प्रस्तुत की जाएंगी।

## सार-समाचार

### 'ई-मित्र सेवाओं की गुणवत्ता में सुधार करें'

कोटपूतली। सूचना प्रौद्योगिकी एवं संचार विभाग, ब्लॉक कोटपूतली के वीसी कक्ष में राज्य सरकार की विभिन्न जनकल्याणकारी योजनाओं की समीक्षा बैठक आयोजित की गई। बैठक की अध्यक्षता प्रोग्रामर मनोज कुमार ने की बैठक में ई-मित्र संचालकों को पालनहार योजना, ई-मित्र एप, जनाधार योजना, राशन कार्ड सहित विभिन्न सेवाओं के बारे में विस्तार से जानकारी दी गई। सभी संचालकों को निर्देशित किया गया कि वे राज्य सरकार द्वारा निर्धारित गाइडलाइन के अनुसार तय दरों पर ही सेवाएं प्रदान करें। साथ ही मौके पर ई-मित्र संचालकों की समस्याएं सुनकर उनका समाधान भी किया गया। पंचायत समिति कोटपूतली से प्रगति प्रसार अधिकारी शेरसिंह कटारिया एवं वरिष्ठ सहायक जीत आर्य द्वारा राशन कार्ड संबंधी जानकारी दी गई, वहीं ब्लॉक सांख्यिकी कार्यालय से वरिष्ठ सहायक अमित द्वारा जनाधार सेवाओं के बारे में विस्तार से बताया गया। बैठक में सहायक प्रोग्रामर रोशनलाल, सहायक प्रोग्रामर रवि कुमार एवं सूचना सहायक शालिनी सहित कोटपूतली क्षेत्र के अनेक ई-मित्र संचालक उपस्थित रहे।

### रथ अभियान बना जनजागरण का सशक्त माध्यम

कोटपूतली। राज्य सरकार द्वारा संचालित ग्राम रथ अभियान के तहत आज कोटपूतली-बहरोड़ क्षेत्र में जागरूकता कार्यक्रमों का सफल आयोजन किया गया। कार्यालय सहायक रजिस्ट्रार, सहकारी समितियों, कोटपूतली-बहरोड़ अशोकदीप पिंगोलिया ने बताया कि एल.ई.डी. मोबाइल वैन के माध्यम से विभिन्न ग्राम सेवा सहकारी समितियों में योजनाओं का व्यापक प्रचार-प्रसार किया गया। अभियान के अंतर्गत मोबाइल वैन ने कोटपूतली विधानसभा क्षेत्र की रायकरणपुर, विराटनगर क्षेत्र की तुलसीपुर तथा बानसूर क्षेत्र की हाजीपुर ठाम सेवा सहकारी समितियों का भ्रमण कर ठामोणों को सहकारिता योजनाओं की जानकारी दी। इस दौरान अल्पकालीन फसली ऋण, गोपाल क्रेडिट कार्ड योजना, स्वयं सहायता समूह (एसएचजी) हेतु ऋण तथा सहकारी बैंकों की विभिन्न जमा योजनाओं के बारे में विस्तार से बताया गया। कार्यक्रम के दौरान दुग्ध उत्पादक सहकारी समितियों में मायरा योजना सहित डेयरी से संबंधित अन्य योजनाओं की जानकारी देकर ग्रामीणों को अधिक से अधिक दूध संकलन के लिए प्रेरित किया गया। विशेष रूप से किसान महिलाओं एवं युवाओं को सहकारिता से जुड़कर योजनाओं का लाभ उठाने के लिए प्रोत्साहित किया गया। ग्रामीणों ने अभियान में उत्साहपूर्वक भाग लेते हुए योजनाओं के प्रति जागरूकता दिखाई और सहकारिता से जुड़ने में रुचि व्यक्त की। कार्यक्रम में संबंधित समितियों के व्यवस्थापक, सदस्य एवं बड़ी संख्या में स्थानीय ग्रामीण उपस्थित रहे। आदेशक रजिस्ट्रार ने बताया कि ग्राम रथ अभियान का उद्देश्य अर्थिक पंक्ति में बैठे व्यक्ति तक सहकारिता योजनाओं सहित अन्य योजनाओं का लाभ पहुंचाना है, जिससे ग्रामीणों को आर्थिक रूप से सशक्त बनाया जा सके। उन्होंने बताया कि इस प्रवर्धन के नवाचारपूर्ण प्रयासों से क्षेत्र में सहकारिता आंदोलन को नई गति मिल रही है।

### फैक्ट्री का लोड बढ़ाने में गड़बड़ी, अधिकारी संस्पेंड

टोंक। जयपुर डिस्कॉम निदेशक आरती डोगरा के निर्देशन पर बिजली निगम के एएसई केएल पटेल ने कार्यवाही करते हुए पीपलू क्षेत्र में बरोनी के पास स्थित पीआर प्रोटीन इंडस्ट्री का लोड बढ़ाने के मामले में मिली गड़बड़ी और अनियमितता पर सहायक इंजीनियर (रूईएन) को संस्पेंड कर दिया गया है। साथ ही टोंक एक्सईएन और 2 टेक्नीकल हेल्परों (लाइनमैन) को एपीओ करने के आदेश दिए गए हैं। बिजली निगम ने बताया कि पीपलू बिजली कार्यालय के अधीन बरोनी के पास पीआर प्रोटीन इंडस्ट्री संचालक की ओर से गत दिनों फैक्ट्री का लोड बढ़ाने के लिए पीपलू एईएन कार्यालय में आवेदन किया था। मामले में पीपलू एईएन कार्यालय की ओर से लोड बढ़ाने के लिए एस्टीमेट बनाकर फैक्ट्री मालिक को करीब 22 लाख रुपए का डिमांड नोटिस जारी किया था। इसके बाद पीपलू डिस्कॉम मालिक की ओर से डिमांड नोटिस जमा करा दिया था, फिर बिजली निगम ने इस कार्य के लिए ठेकेदार किया। इस कार्य के तहत करीब एक किलोमीटर बिजली लाइन खींचने समेत अन्य संबंधित कार्य होने थे। ठेकेदार ने लाइन खींचने समेत अन्य जरूरी कार्य शुरू कर दिया गया था, इसका पास के एक फैक्ट्री मालिक ने विरोध करते हुए बिजली निगम को सूचनाएं देकर एस्टीमेट में गड़बड़ी व पीआर इंडस्ट्री संचालक को लाभ पहुंचाने आदि शिकायत जयपुर डिस्कॉम कार्यालय में की थी। इसके बाद मुख्यालय जयपुर से निगम की ओर से दो सदस्यीय टीम गठित की गई थी, इसमें चीफ इंजीनियर व एएसई शामिल थे। जांच के पीपलू एईएन और दो लाइनमैन की भूमिका संदिग्ध पाई इस पर यह कार्रवाई की गई है।

### महिला के बैग से नकदी व गहने पार

पावटा। कस्बे के विस्तृत बाजार क्षेत्र में एक बार फिर चोरी की वारदात सामने आई है, जिससे आमजन में असुखा का माहौल बन गया है। जानकारी के अनुसार प्रभावरूक ठामोण गैसकान निवासी एक महिला के बैग से नकदी व सोने-चांदी के गहने पार हो गए। पीडिता मोनिका शर्मा ने प्रागपुरा थाना पुलिस को दी शिकायत में बताया कि वह बुधवार दोपहर करीब 1 बजे पावटा बाजार में खरीदारी करने आई थी। इसी दौरान भौड़भाड़ का फायदा उठाकर अज्ञात चोरों ने उसके बैग से नकदी और गहने चोरी कर लिए। जब महिला को घटना का पता चला तो उसके होश गड़ गए और उसने तुरंत पुलिस को सूचना दी। घटना की सूचना मिलते ही प्रागपुरा थाना पुलिस मौके पर पहुंची और आसपास के लोगों से पूछताछ की। पुलिस ने मामला दर्ज कर लिया है और बाजार क्षेत्र में लगे सीसीटीवी कैमरों की फुटेज खंगाली जा रही है, ताकि आरोपियों की पहचान की जा सके। गौरतलब है कि पावटा बाजार व बस स्टैंड पर भी पहले भी इस तरह की घटनाएं सामने आ चुकी हैं, लेकिन लगातार हो रही वारदातों के बावजूद ठोस कार्रवाई नहीं होने से चोरों के हौसले बुलंद नजर आ रहे हैं। स्थानीय व्यापारियों और आमजन ने बाजार में पुलिस गश्त बढ़ाने तथा सुरक्षा व्यवस्था मजबूत करने की मांग की है, ताकि भविष्य में ऐसी घटनाओं पर अंकुश लगाया जा सके।

### छप्पर जलकर खाक

लालसोटा। क्षेत्र की डिगो पंचायत के आंधीशील वार्ड नंबर 6 में मंगलवार देर शाम शॉर्ट सर्किट से लगी भीषण आग ने दो छप्पर को पूरी तरह तबाह कर दिया। आग की इस भयावह घटना में करीब 50 हजार नकद, 20 किंवदंत गेहूँ, खाद्य सामग्री, बर्तन सहित परेल्ड सामान जलकर राख हो गया, जिससे 3 लाख रुपये से अधिक का नुकसान आंका गया है। आग रमेश गुर्जर पुत्र मोजीलाल गुर्जर के छप्पर में शॉर्ट सर्किट से भड़की, जिसने कुछ ही मिनटों में विकराल रूप धारण कर लिया। तेज हवाओं और ज्वलनशील सामग्री के चलते आग तेजी से फैलती गई और देखते ही देखते दूसरे घर को भी अपनी चपेट में ले लिया। ग्रामीण लज्जाम गुर्जर के अनुसार आग इतनी तेज थी कि लोग अपना सामान तक नहीं बचा सके और मौके पर अफार-तफारी मच गई। स्थानीय ग्रामीणों ने मोटर चलाकर आग बुझाने का प्रयास किया, लेकिन तब तक सब कुछ जल चुका था। सबसे बड़ी लापरवाही यह रही कि रास्ता नहीं होने के कारण दमकल वाहन मौके तक पहुंचे ही नहीं सका, जिससे आग पर समय रहते काबू नहीं पाया जा सका और नुकसान कई गुना बढ़ गया। सूचना पर पटवारी रोशनदा देवी और डिगो सरपंच बीना कंवर मौके पर पहुंचे और नुकसान का जायजा लिया। प्रशासन ने पीडित परिवार को हर संभव सहायता देने का आश्वासन दिया है। पुलिस ने मौके की रिपोर्ट तैयार कर ली है। घटना के दौरान रोशन मंवर, राजाराम पटेल, शिवचरण गुर्जर, किशनलाल, श्योराम गुर्जर (पूर्व मंवर), सरदार सहित अन्य ग्रामीण मौके पर मौजूद रहे।

### ग्रीष्मावकाश एक मई से

कोटपूतली। आयुक्तालय कॉलेज शिक्षा द्वारा महाविद्यालयों में ग्रीष्मावकाश का समय निर्धारित किया गया है। संयुक्त निदेशक अकादमिक प्रो. विजय सिंह जाट के द्वारा जारी आदेशानुसार विभाग ने सत्र 2025-26 के लिये अकादमिक कैलेंडर जारी किया था, जिसमें महाविद्यालयों में ग्रीष्मावकाश 01 मई से 30 जून तक रहेगा। महाविद्यालय के प्राचार्य अध्यापन कार्य, ऑनलाइन प्रवेश प्रक्रिया, परीक्षा तथा भौतिक सत्यापन एवं अन्य प्रशासनिक कार्यों के लिये आवश्यकतानुसार संकाय सदस्यों को ग्रीष्मावकाश के दौरान महाविद्यालय में रोक सकते हैं तथा इस हेतु रोकें एवं संकाय सदस्यों को 92 (ब) के तहत उपस्थिति के आधार पर आनुपातिक रूप से उपायुक्त अवकाश का लाभ प्राचारी स्तर से स्वीकृत किया जायेगा। प्राचार्य एवं कार्यवाहक प्राचार्य के संबंध में उक्त लाभ एचआरडी शाखा स्तर से स्वीकृत किया जायेगा।